

تحریک پاکستان میں پیر صاحب زکوڑی شریف کا کردار

مجیب احمد

بر صغیر میں برطانوی عہد حکومت کے دوران شمال مغربی سرحدی صوبہ (موجودہ صوبہ سرحد) میں مسلمانوں کو اکثریت حاصل تھی، تاہم ۱۹۰۶ء میں قائم ہونے والی آل انڈیا مسلم لیگ، پشاور میں سرحد مسلم لیگ کے نام سے ۱۹۱۲ء میں وجود میں آئی۔ سرحد مسلم لیگ، پشاور کے چند تعلیم یافتہ اور با اثر افراد نے تشکیل دی تھی۔ ۱۹۳۶ء میں قائد اعظم محمد علی جناح (۱۸۷۶ء - ۱۹۴۸ء) جب مسلم لیگ کی تنظیم تو کبیتے پہلی بار صوبہ سرحد کے درجے پر آئی تو پشاور ریلوے سٹیشن پر انکے استقبال کے لیے صرف تیس چالیس لوگ موجود تھے^۱ اور جب شاہی باغ پشاور میں منعقدہ مسلم لیگ کے مرکزی جلسے سے خطاب کرنے لگے تو ان کے سامعین کی تعداد صرف چھ سو تھی، جن میں جدید تعلیم یافتہ هندو اور سکھ بھی شامل تھے^۲۔ ۱۹۳۶ء - ۱۹۴۵ء کے صوبائی انتخابات میں سرحد مسلم لیگ مکمل طور پر ناکام رہی اور ۱۹۴۶ء کے صوبائی انتخابات میں ۵۰ رکنی ایوان میں صرف ۱۷ نشستیں حاصل کر سکی تھیں۔ اگرچہ منی ۱۹۴۳ء سے مارچ ۱۹۴۵ء تک، مسلم لیگ صوبہ سرحد میں حکمران رہی، لیکن اسکے باوجود، قیام پاکستان سے ایک ماہ پہلے تک، صوبہ سرحد کی آئینی حیثیت واضح نہیں تھی کہ آیا یہ صوبہ، پاکستان میں شامل ہو گا بھی یا نہیں؟ اس وقت صوبے میں کانگریسی وزارت برس افتخار تھی جسکی قیادت عبد الجبار خان المعروف ڈاکٹر خان صاحب (۱۸۸۲ء - ۱۹۵۸ء) کے پاس تھی۔ ڈاکٹر خان صاحب کو اپنے بھائی، خان عبدالغفار خان (۱۸۹۰ء - ۱۹۸۸ء) کی سرخ پوش تحریک کی حمایت بھی حاصل تھی۔ ان حالات

میں صوبہ سرحد کا پاکستان میں شامل ہونا مشکوک نظر آ رہا تھا۔ جولائی ۱۹۴۷ء کے استصواب رائے کے بعد صوبہ سرحد کا پاکستان میں شامل ہونا بہرحال یقینی ہوا۔ یہ استصواب رائے ایک معجزہ سے کم نہیں تھا۔ اس استصواب رائے کے "فاتحین" میں سے ایک، پیر محمد عبد اللطیف زکوڑی شریف تھے، جنہوں نے تحریک پاکستان کے دوران سرحد کے دیگر مسلم لیگی زعماء کے ساتھ مل کر صوبے میں نظریہ پاکستان کے فروغ اور فیام پاکستان کے لئے گران قدر خدمات سرایجام دیں۔ یہ انہی زعماء ملت کی کاؤشوں اور قربانیوں کا نتیجہ یہ کہ آج صوبہ سرحد پاکستان کا حصہ ہے ورنہ آج پاکستان کا نقشہ ہی کچھ اور ہوتا۔

پیر محمد عبد اللطیف ۲ نومبر ۱۹۱۶ء کو پیر محمد عبد القادر (۱۹۱۹ء) کے گھر، زکوڑی شریف (ڈیرہ اسماعیل خان) میں پیدا ہوئے۔ آپ نے مشن ہائی سکول، ڈیرہ اسماعیل خان، سے مبترک پاس کیا اور پھر دینی تعلیم بنوں، دہلی اور دیوبند کے مختلف دینی مدارس اور علماء کرام سے حاصل کی۔ دوران تعلیم ہی ۱۹۳۲ء میں جب انکے برادر اکبر پیر عبد الاحد کا انتقال ہوا، تو پیر محمد عبد اللطیف کو درگاہ عالیہ زکوڑی شریف کا سجادہ نشین بنایا گیا۔ پیر محمد عبد اللطیف

سلسلہ عالیہ نقشبندیہ مجددیہ میں اپنے والد محترم سے بیعت تھے۔^۳ پیر صاحب زکوڑی شریف مسلمانانِ سرحد کی روحانی اور دینی رہنمائی کے علاوہ سیاسی، معاشرتی اور سماجی خدمات سرایجام دینے کے لئے ۱۹۳۵ء میں سرحد مسلم لیگ میں باقاعدہ طور پر شامل ہو گئے۔ لاہور میں مسجد شہید گنج (۱۹۳۶ء) اور بنوں میں اسلام بی بی^۴ کے واقعات کے بعد پیر صاحب پر انگریزی سامراج اور ہندوؤں کی مسلم کش پالبیسوں کا گھرا اثر ہوا۔ جسکے باعث پیر صاحب نے فیصلہ کن انداز

میں عملی سیاست میں قدم رکھا اور ساری زندگی انگریز، هندو اور بندو نواز سیاست دانوں کی مخالفت کرتے رہے ۔

غیر منقسم ہندوستان میں ہندوؤں کی اکثریت اور انگریزوں کی ہندو نواز پالبیسیوں کو دیکھتے ہوئے، بعض قوم پرست علماء نے گائے کی قربانی نہ دینے کا فتویٰ دیا تھا تاکہ اس طرح ہندوؤں کی دل آزاری نہ ہو اور وہ مسلمانوں کے ساتھ معاندانہ رویہ ختم کر دیں کیونکہ ہندوؤں کے نزدیک گائے ایک مقدس جانور ہے ۔ تاہم علماء حق نے کبھی بھی مسلمانوں کو گائے کی قربانی دینے سے نہیں روکا ۔ پیر صاحب زکوڑی شریف بھی گائے کی قربانی ترک کر دینے کے حق میں نہ تھے ۔ فروری ۱۹۳۹ء میں عید الاضحیٰ کے موقعہ پر ذیرہ اسماعیل خان کے ہندوؤں نے کانگریس کے ایام پر، مسلمانوں کو گائے کی قربانی کرنے سے طاقت کے ذریعے روکنے کا اعلان کیا ۔ اس مداخلت فی الدین پر پیر صاحب نے بھی علاتیہ گائے کی قربانی کرنے کا اعلان کیا ۔ چنانچہ عبد کے تیسرے دن ذیرہ اسماعیل خان کے مرکزی عید گاہ کلان میں ایک زبردست احتجاجی جلسہ منعقد ہوا، جس سے خطاب کرتے ہوئے پیر صاحب نے مسلمانوں کے دینی حقوق کے تحفظ پر زور دیا ۔ جلسے کے بعد پیر صاحب کی زیرِ قیادت ایک جلوس شهر کے مرکزی چوک پہنچا ۔ شهر میں ہندوؤں نے مورچے سنبھالے ہوئے تھے ۔ چنانچہ ہندو مسلم فساد کی آگ بھڑک انہی ۔ مسلمانوں نے ہندوؤں کی دکانوں کو آگ لگا دی ۔ مالی نقصانات کے علاوہ ۱۳ ہندو فساد میں ہلاک ہو گئے ۔ فساد کے بعد شهر کے عین وسط میں پیر صاحب نے اپنے ہاتھ سے گائے کی قربانی کی ۔ مزید فساد سے بچنے کے لیے حکومت نے شهر میں کرفیو نافذ کر دیا ۔ سرحد کے وزیر اعلیٰ ڈاکٹر خان صاحب ذیرہ اسماعیل خان آئیے ۔ ان کی آمد پر ہندوؤں نے احتجاجاً شہر میں ہڑتال کر دی اور مطالبه کیا کہ پیر صاحب کو فوراً گرفتار کیا جائے ورنہ ہڑتال جاری رہی گئی ۔

ڈاکٹر خان صاحب نے پیر صاحب کو نہ صرف گرفتار کرنے سے صاف انکار

کر دیا بلکہ ہندوؤں کو ہزار ختم کرنے کی سختی سے تنبیہ کی۔^۰

ہندوستان کے مسلمان خود محاکوم ہونے کے باوجود ہمیشہ سے دیگر محاکوم مسلمان مالک اور مسلمانوں کے ساتھ اپنی یکجہتی کا برملا اظہار کرتے رہے تھے۔ اس سلسلے میں مسلمانوں کی سیاسی و دینی جماعتیں ہندوستان میں کئی تحریکیں چلانے کے خلاف اپنے اجلاؤں میں محاکوم اور کمزور مسلم مالک کے حق میں قراردادیں بھی منظور کرتی رہی تھیں۔ چنانچہ جب جنگِ عظیم دوم میں آزاد اسلامی مالک کو ہتل اور مسولینی کی توسعی پسندانہ پالیسیوں سے خطرہ پیدا ہوا تو قائداعظم نے ان آزاد مسلم مالک کی سالمیت اور آزادی کے لیے یکم نومبر ۱۹۴۰ء کو مسلمانوں ہند سے 'یوم دعا' منانے کی اپیل کی۔ قائداعظم گئی اس اپیل پر ذیرہ اسماعیل خان میں بھی یوم دعا منایا گیا۔ یکم نومبر کو یکم شوال بھی تھا۔ چنانچہ عید الفطر کی فاز کے بعد ذیرہ اسماعیل خان میں ذیرہ مسلم لیگ کے زیر اہتمام ایک جلوس نکالا گیا۔ جو خانقاہ زکوڑی شریف سے شروع ہوا اور شہر تک آتے آتے شرکاء جلوس کی تعداد دو ہزار سے تجاوز کر گئی۔ شہر پہنچ کر جلوس نے جلسے کی صورت اختیار کر لی۔ مسلم بازار میں پیر صاحب نے جلسے سے خطاب کرتے ہوئے مسلمانوں کے باہمی انتشار و افتراق پر اظہار

افسوس کیا اور آزاد مسلم مالک کی سالمیت کے لیے دعا کرانی۔^۱

۲۲-۲۴ مارچ ۱۹۴۰ء کو آل انڈیا مسلم لیگ کا ستائیسوان سالانہ اجلاس لاہور میں منعقد ہوا۔ اس اجلاس میں ۲۳ مارچ کو قرار داد لاہور (قرار داد پاکستان) منظور کی گئی جس میں دو قومی نظریہ کے تحت ہندوستان کو مذہبی بنیادوں پر تقسیم کرنے کا مطالبہ کیا گیا۔ اس تاریخی اجلاس میں پیر صاحب زکوڑی شریف نے ذیرہ اسماعیل خان

کی فائدگی کرتے ہوئے اپنے ہزاروں مردمین کی ہمراہ شرکت کی۔^۷
 صوبہ سرحد کی آبادی کی اکثریت دیہی علاقوں میں مقیم تھی
 جو نسلًا پشاور ہونے کے باعث روایتی طور پر آزاد رہنے کے عادی تھے۔
 اس لیے وہ انگریز سامراج کے سخت مخالف تھے۔ انگریز حکومت بھی
 ان کو اپنے اقتدار کے لیے ایک مستقل خطرہ سمجھتی تھی اور اس نے ان
 کو ہندوستان کے دیگر صوبوں کے بر عکس ہر طرح سے پساندہ رکھنے
 کی پالیسی اپنا رکھی تھی۔ ۱۹۲۹ء میں خان عبدالغفار خان نے
 الجمن اصلاح الاغانہ (خدائی خدمتگار تحریک) کے ذریعے پشاوروں کی
 سماجی، معاشی اور معاشرتی ترقی کے لیے کام کرنا شروع کیا۔ اس تحریک
 کا بنیادی نظریہ انگریز سامراج کی مخالفت تھی۔ اس وجہ سے یہ تحریک
 جلد ہی صوبے کے دیہی علاقوں میں پہلی گئی۔ خدائی خدمت گار
 تحریک کے نزدیک ہندوستان کی سیاسی جماعتوں میں سے صرف انڈین
 نیشنل کانگریس (قیام ۱۸۸۵ء) ہی سامراج دشمن تھی، اس لیے تحریک
 نے کانگریس سے الحاق کر لیا۔ صوبہ سرحد کی سیاست کے تحت خدائی
 خدمت گار شہری علاقوں میں تو کھل کر کانگریس کا نام لیتے تھے لیکن
 دیہی علاقوں میں وہ کانگریس کا نام زیادہ استعمال نہیں کرتے تھے کیونکہ
 دیہات کے سادہ لوح اور غیور پشاور انگریز کی طرح ہندوؤں کے بھی
 سخت مخالف تھے۔

۱۹۳۶ء-۱۹۳۷ء کے انتخابات کے نتائج سے یہ بات واضح ہو گئی
 تھی کہ صوبہ سرحد میں مسلم لیگ محض ایک 'کاغذی پارٹی' ہے
 جس کو عوام کی حمایت حاصل نہیں ہے۔ اس کی بنیادی وجہ دیہی
 علاقوں میں خدائی خدمتگار تحریک کا اثر و رسوخ تھا اور شہری علاقوں
 میں اسی تحریک کے ذریعے کانگریس کا بڑھتا ہوا دائیہ عمل تھا۔ تاہم
 صوبہ سرحد کی مرکزی سیاست کی باگ ڈرد بٹے بٹے خوانین کے ہاتھوں
 میں تھی جو وقتی تقاضوں کے تحت اپنی سیاسی وابستگیوں کو بدلتے

رہتے تھے ۔ ان خوانین کی اہمیت کا اندازہ اس بات سے بخوبی لگایا جا سکتا ہے کہ جب ۱۹۳۶ء-۱۹۳۷ء کے صوبائی انتخابات میں سرحد اسمبلی کی کل پچاس نشستوں میں سے انسس کانگریس نے جیت لیں تو بھی وہ اکثریتی پارٹی ہونے کے باوجود اپنی حکومت قائم نہ کر سکی ، بلکہ ان خوانین نے ہندو سکھ نیشنلٹ پارٹی سے مل کر صاحبزادہ سر عبدالقیوم خان (۱۸۶۶ء-۱۹۳۷ء) کی سربراہی میں مخلوط حکومت

بنالی تھی^۸ ۔ صاحبزادہ عبدالقیوم کی وزارت صرف پانچ ماہ تک قائم رہ سکی اور پھر ان کی جگہ ، ڈاکٹر خان صاحب کی قیادت میں کانگریس نے اپنی حکومت قائم کر لی ۔ کانگریس کی یہ حکومت ستمبر ۱۹۳۷ء سے نومبر ۱۹۳۹ء تک قائم رہی ، جس کے دوران خدائی خدمتگار تحریک اور کانگریس کو بہت فروغ حاصل ہوا اور ۱۹۳۹ء تک

ان کی رکنیت اسی ہزار کے قریب پہنچ گئی^۹ ۔

کانگریسی وزارت کی بعض انقلابی اصلاحات کی وجہ سے بڑے بڑے خوانین مسلم لیگ میں شامل تو ہو گئے لیکن عوام کی اکثریت اب بھی سرحد مسلم لیگ سے دور تھی ۔ سردار محمد اورنگ زیب خان (۱۸۹۹ء-۱۹۴۱ء) کی سربراہی میں قائم ہونے والی مسلم لیگ کی حکومت کی بدعنوانیوں اور ناقص پالیسیوں کے باعث سرحد کے عوام میں مسلم لیگ کے خلاف مزید نفرت اور دوری پیدا ہو چکی تھی ۔ پیر صاحب زکوڑی شریف نے صوبے کے سیاسی حالات اور مسلم لیگ کی تنظیمی اور عوامی حیثیت کا بغور مطالعہ کرنے کے بعد سرحد مسلم لیگ کو عوامی جماعت بنانے کا پختہ عزم کیا ۔ صوبے میں پیران کرام اور مشائخ عظام کا جو روایتی طور پر احترام کیا جاتا تھا ، اس جذیب کو پیر صاحب زکوڑی شریف نے اپنی دینی و روحانی شخصیت کے ذریعے بڑی محنت سے مسلم لیگ کے حق میں بدل دیا اور عام پٹھان ، جو قائد اعظم

کے نام تک سے ناواقف تھے، ان میں قائد اعظم کے نام اور کام کو متعارف کرایا - صوبے کے دور افتادہ علاقوں میں خاص طور پر سرحد کے جنگی اضلاع میں پیر صاحب نے مسلسل درج کر کی، اپنی تقاریر کے ذریعے اور اپنے مریدین بھیج کر مسلم رائے عامہ کو مسلم لیگ کے حق میں ہمار اور منظم کیا - پیر صاحب نے اہلیان سرحد کو پشتہ میں

مندرجہ ذیل نعرے سکھائے - ۱

پاکستان معنی چہ دا لا اللہ الا اللہ

(پاکستان کا مطلب کیا لا اللہ الا اللہ)

وازہ واکیو پُونیان موزہ غواڑہ پاکستان

(هم سب یک زیان ہو کر پاکستان کا مطالبہ کرتے ہیں)

صوبہ سرحد میں خدائی خدمتگار تحریک اور کانگریس کے بڑھتے ہوئے اثر و رسوخ سے قائد اعظم کو سخت تشویش تھی تاہم پیر صاحب زکوڑی شریف کی ذاتی توجہ اور کوششوں سے جس طرح مسلم لیگ صوبے میں متعارف ہو رہی تھی، اس سے قائد اعظم اس حد تک مطمئن تھے کہ بقول ان کے " پیر صاحب نے سرحد میں مسلم لیگ کو متعارف کر

دیا ہے - ۱۱

عزیز جاوید کے بقول:

سرحد میں مسلم لیگ کا جمود جیقی معنوں میں اس وقت ثوٹا جب سرحد کے مذہبی رہنماء پیر صاحب مانکی شریف، پیر زکوڑی شریف اور خان عبد القیوم خان نے مسلم لیگ میں شرکت کرنے کے بعد سرحد میں قلیل مدت میں سرحد مسلم لیگ کی قبادت اپنے ہاتھ میں لے کر اس میں نئی روح پھونکدی - ان کے سیاسی شعور سے سینکڑوں سرخ پوش مسلم لیگ میں شامل ہوئے - ساتھ ہی خان عبد القیوم خان، پیر صاحب مانکی شریف اور پیر عبد اللطیف زکوڑی نے صوبے کے سرکردہ لوگوں سے اپیل کی کہ وہ میدانِ عمل میں نکل کر عوام کو مسلم لیگ کے پرچم کے نیچے متعدد کرنے میں مدد دیں - ان مذہبی اور روحانی رہنمائیں اور خان عبد القیوم

خان کی کوشش سے سرحد کے کونے کونے میں مسلم لیگ کے عظیم الشان جلسے منعقد ہوئے لگے، جلوس نکلنے لگے اور سرحد کے کونے کونے سے قائد اعظم زندہ باد اور مسلم لیگ زندہ باد کے لئے شگاں نوریں کی گئیں

سنائی دینے لگی۔^{۱۲}

یہ پیر صاحب زکوڑی شریف اور دیگر مسلم لیگی زعماں کی انتہا کاوشون کا نتیجہ تھا کہ جب نومبر ۱۹۴۵ء میں قائد اعظم دوبارہ صوبہ سرحد کے دریے پر آئیے اور پشاور کے شاہی باغ میں آپ نے مسلم لیگ کانفرنس سے خطاب کیا تو ۱۹۳۶ء کے شرکاء جلسہ کی تعداد کے

بر عکس اب کے حاضرین کی تعداد ایک لاکھ سے زائد تھی۔^{۱۳}

سرحد مسلم لیگ کی عوام میں بڑھتی ہوئی مقبولیت کو دیکھتے ہوئے آل انڈیا مسلم لیگ نے اس کی تنظیم نو کرنے کا فیصلہ کیا۔ چنانچہ ۱۸ جون ۱۹۴۵ء کو قاضی محمد عیسیٰ کو سرحد مسلم لیگ کا آرگنائزر بنا کر پشاور بھیجا گیا۔ قاضی محمد عیسیٰ نے پشاور پہنچ کر ۲۶ جون کو سرحد مسلم لیگ کی تنظیم نو کے سلسلے میں سات ایڈیاک کمیٹیوں کے قیام کا اعلان کیا۔ ذیرہ اساعیل خان کی ایڈیاک

کمیٹی میں پیر صاحب زکوڑی شریف کو بھی نامزد کیا گیا۔^{۱۴} ان ایڈیاک کمیٹیوں میں اکثریت ان ارکان کی تھی جو عوام میں مقبول تھے اور نہ ہی انہوں نے تحریک پاکستان میں اس وقت تک کوئی غایاب کام سرالمجام دیا تھا۔ نتیجتاً ان ایڈیاک کمیٹیوں میں مخلص اور یہ لوٹ ارکان کی موجودگی کے باوجود، سرحد مسلم لیگ کی تنظیم نو کے سلسلے میں کوئی غایاب کامیابی حاصل نہ ہو سکی۔

۱۹۴۵ء-۱۹۴۶ء کے مرکزی اور صوبائی اسمبلیوں کے انتخابات کے سلسلے میں آل انڈیا مسلم لیگ کے مرکزی پارلیمانی بورڈ کا اجلاس ۹-۸ اکتوبر ۱۹۴۵ء کو دہلی میں بورڈ کے صدر نوابزادہ لیاقت علی خان (۱۸۹۵ء - ۱۹۵۱ء) کی زیر صدارت منعقد ہوا۔ بورڈ نے سرحد مسلم لیگ

کی ناگفته بہ تنظیمی حالت کو دیکھتے ہوئے ، سرحد میں مسلم لیگی امیدواروں کے چناو کے لیے مسلم لیگ سیلیکشن بورڈ ، انتخابات کو مربوط طریقے سے لٹنے کے لیے مسلم لیگ الیکشن بورڈ اور انتخابات کے لیے اخراجات کے حسابات کے لیے مسلم لیگ فناں بورڈ نامزد کیے - پیر صاحب زکوڑی شریف کو مسلم لیگ سیلیکشن بورڈ کا رکن نامزد کیا

گیا۔^{۱۰} علاوہ ازیں انتخابات کی تکمیل تک پیر صاحب کو سرحد مسلم لیگ کے آرگنائزر کی طرف سے ذیرہ اسماعیل خان ڈسٹرکٹ مسلم لیگ کا آرگنائزر مقرر کیا گیا اور پیر صاحب کو مکمل اختیارات دیتے ہوئے تاکید کی گئی کہ وہ ڈسٹرکٹ کی سطح پر زیادہ سے زیادہ افراد کو مسلم لیگ میں شامل کر کے مسلم لیگ کو منظم کریں۔^{۱۱}

اکتوبر ۱۹۴۵ کو پیر محمد امین الحسنات مانکی شریف (۱۹۲۲ء - ۱۹۶۰ء) نے مانکی شریف کے مقام پر ہندوستان بھر کے علماء اہلسنت و جماعت اور مشائخ عظام کے غائبانہ اجلاس میں جمعیت الاصفیاء کے قیام کا اعلان کیا۔ اس اجلاس میں پیر صاحب زکوڑی شریف بھی موجود تھے۔ اجلاس کئی روز تک مشروط کرنے کے بعد اس نتیجہ پر پہنچا کہ انگریز اور ہندو کا مقابلہ کرنے کے لیے جمعیت الاصفیاء کے پلبیث فارم سے مسلم لیگ کی حمایت کی جائے اور آئئے والے انتخابات میں مسلم لیگ امیدواروں کی کامیابی کو یقینی بنایا جائے۔

پیر صاحب زکوڑی شریف مطالبه پاکستان کے دل سے حامی تو تھے ہی اور آپ اپنے جلوسوں اور درروں میں لوگوں کو بھی مطالبه پاکستان کی اہمیت و افادیت سے آگاہ کرتے رہتے تھے تاہم نومبر ۱۹۴۵ء میں قائد اعظم جب صریح سرحد کے درست پر آئئے تو انعام حجت کے طور پر پیر صاحب نے قائد اعظم سے پاکستان کے آئین کے بارے میں سوال کیا۔ اس پر قائد اعظم نے پیر صاحب سے کہا کہ

پیر صاحب پاکستان بن جائے گا تو گورنر سے پھواری تک اور آئی - جو سے لے کر سپاہی تک سب حاکم مسلمان ہونگے - آبادی مسلمانوں کی ہوگی ، اور اگر غیر مسلم ہوں گے تو وہ ہمارے جہنمی کے مالحق ہوں گے - جہاں آپ کی نمائندی ہونگے وہ مسلمان ہوں گے - یہ ان کا فرض ہو گا کہ وہ اس ملک کے لئے قرآن اور سنت کے مطابق اسلام آئین بنائیں اور اگر آپ کے اپنے مسلمان نمائندے اسلام سے روگردان ہو جائیں تو اس میں میرا کوئی قصور نہ ہو گا - اگر میری عمر نے وفا کی تو میں اس پر سختی سے کاہنڈ رہ کر

پاکستان کے لئے اسلامی قانون نافذ کر کے رہوں گا ۱۸ -

قائد اعظم کی اس واضح یقین دہانی پر کہ پاکستان کا آئین اسلامی ہو گا ، پیر صاحب نے انتخابات کے دوران صوبے کے جنوبی اضلاع کے علاوہ وزیرستان میں مسلم لیگ کے لیے انتخابی مہم چلاتی - پیر صاحب خود بھی بنوں کے حلقوں لگنی (غربی) سے سرحد اسبلی کے لیے انتخاب میں حصہ لے رہے تھے - پیر صاحب کے مقابلے میں خان عبد الستار خان غزنوی خیل ، آزاد امیدوار اور خان محمد ایوب خان خاکسار تحریک کے امیدوار تھے - انتخابی نتائج کے مطابق پیر صاحب نے ۵۷۱ ووٹ ، آزاد امیدوار نے ۳۷۷ ووٹ اور خاکسار تحریک کے امیدوار نے ۸۷ ووٹ مाचل

کیے - ۱۹ اس طرح پیر صاحب ۵۷٪ ووٹ لے کر کامیاب قرار پائے - سرحد اسبلی کی ۳۶ مسلم نشستوں میں سے مسلم لیگ نے ۱۷ نشستیں حاصل کیں - انتخابات کے کچھ عرصہ بعد مردان سے نو منتخب مسلم

لیگی رکن اسبلی ، نواب محمد اکبر خان آف ہوتی کے مستعفی ۲۰ ہونے سے خالی شدہ نشست پر دوبارہ پولنگ ہونا قرار پائی - اس نشست کی سیاسی اہمیت کا اندازہ اس بات سے لگایا جا سکتا ہے کہ ڈاکٹر خان صاحب نے چیلنجر دیا کہ "یہ مقابلہ فیصلہ کن ثابت ہو گا - اگر مسلم لیگ یہ

نشست جیت گئی تو میں وزارت سے استعفی دے دوں گا" ۲۱ قائد اعظم نے اس نشست کی انتخابی مہم کا نگران پیر صاحب زکریٰ شریف کو بنایا -

پیر صاحب ، پیر صاحب مانکی شریف اور دیگر مسلم لیگی رہنماؤں کے ہمراہ علاقے کے دورے پر گئے۔ وہاں متعدد جلسے کیے اور جلوس نکالیے، بہاں تک کہ مسلم لیگی امیدوار محمد اسحق خان ہزاروں ووٹوں کی

اکثریت سے جیت گئے ۲۲ -

انتخابات کے دوران پیر صاحب زکوڑی شریف مسلم لیگ کے مرکزی پارلیمانی بورڈ کو لمحہ بہ لمحہ صورتحال سے آگاہ کرتے رہے۔ جب بعض حلقوں میں دھاندلی ہوئی اور بعض سے بیلت پیپر چوری کر لیے گئے تو ان قام سے قاعدگیوں اور دھاندلیوں کی مرکز کو اطلاع دیتے ہوئے پیر صاحب نے لیاقت علی خان کو تار ارسال کی کہ وہ بذاتِ خود پشاور آئیں اور ان دھاندلیوں کے خلاف احتجاج کرتے ہوئے ان حلقوں میں انتخابات کو کالعدم

کرانے کے لیے قانونی کارروائی کریں ۲۳ -

اپریل ۱۹۴۶ء میں آل انڈیا مسلم لیگ کے نو منتخب ایم ایبل اے حضرات کا کونشن ڈبلي کے عربیک کالج میں منعقد ہوا۔ کونشن کے آخری دن قائداعظم نے شرکاء کے اعزاز میں چائے کی دعوت کا اہتمام کیا۔ چائے کے بعد قائداعظم نے ہر صوبے کے ایم ایبل اے حضرات سے الگ الگ ملاقات کی۔ صوبہ سرحد کے ۱۷ ایم ایبل اے حضرات سے ملاقات کے وقت قائداعظم نے سخت تأسف کا اظہار کیا کہ مسلم اکثریت والے صوبے میں صرف ۱۷ مسلم لیگی ایم ایبل اے منتخب ہوئے ہیں۔ اس پر قام لوگ خاموش ہو گئے۔ ذرا توقف کے بعد پیر صاحب زکوڑی شریف نے کہا کہ قائداعظم نے بالکل درست اظہار افسوس کیا ہے۔ یہ امر واقعی ہم سب کے لیے باعثِ ندامت ہے کہ مسلم اکثریتی صوبے میں مسلم لیگ صرف ۱۷ نشستیں حاصل کر سکی ہے۔ پیر صاحب نے صورتحال کیوضاحت کرتے ہوئے کہا کہ ہم سب نے صوبے میں انتخابات کے دوران بہت محنت کی تھی لیکن سرحد کے لوگ مسلمان ہوئے کے باوجود کانگریس

کے حامی ہیں۔ ان نامساعد حالات کے باوجود ہم نے کانگریس کے گزد سے ۱۷ نشستیں حاصل کی ہیں اور آئندہ ہم آپ کو یقین دلاتے ہیں کہ انشاء اللہ آپ کی دعاؤں اور مٹھی بھر جیالی مسلم سرفروشوں کی مدد سے صوبہ سرحد سے کانگریس، انگریز اور خان برادران کا طلس ثوث جائے گا۔ آپ ہماری رہنمائی کریں اور مشورے دیں۔ ہم مخالفین کے ہر جملج کا ڈٹ کر مقابلہ کریں گے۔^{۲۴} قائد اعظم پیر صاحب کی اس پرجوش اور امید افزا تغیر سے بہت متاثر ہوئے اور کہا کہ:

Pir Sahib is a staunch lieutenant of the Freedom Movement.

The whole nation is proud of him.^{۲۵}

فروری ۱۹۴۷ء میں ہزارہ کی ایک سکھ لڑکی بستنی دیبوی مسلمان ہو گئی اور اس نے ایک مسلمان محمد زمان سے شادی کر لی۔ جس پر سکھ اور ہندو مشتعل ہو گئے اور انہوں نے محمد زمان پر الزام لگایا کہ اس نے لڑکی کو ااغوا کر کے جبراً مسلمان کیا ہے۔ سکھوں اور ہندوؤں نے مسئلہ کو فرقہ وارانہ رنگ دیتے ہوئے محمد زمان پر بستنی دیبوی کے والد اور بھانی کے قتل کا الزام بھی لگایا۔ اس الزام پر محمد زمان کو گرفتار کر لیا گیا اور بستنی دیبوی، جس کا اسلامی نام عائشہ بی بی تھا، سرحد کے ایک وزیر مہر چند کہنے کے گھر بھیج دی گئی۔ اس واقعہ کی خبر جب سرحد کے مسلمانوں کو ہوئی تو وہ بہت مشتعل ہوئے اور ایک بہت بڑے جلوس کی شکل میں وزیر اعلیٰ سرحد کی کوئی پر جمع ہو گئے اور عائشہ بی بی کی بازیابی کے لیے مطالبه کیا۔ اس پر حکومت نے دفعہ ۱۴۴ کا نفاذ کر دیا۔ حکومت کی اس کارروائی سے ایک خالصتاً سماجی مسئلہ سیاسی اور مذہبی مسئلہ بن گیا، جس کی وجہ سے صوبے بھر میں مسلمانوں نے سول نافرمانی کی تحریک شروع کر دی۔

۱۸ فروری ۱۹۴۷ء سے مسلم لیگ کی تحریک سول نافرمانی اس زور شور سے شروع ہوئی کہ کانگریسی وزارت نے تحریک کیے پہلے ہفتے میں ہی سرحد مسلم لیگ کے تمام سرکردہ رہنمائی کو گرفتار کر لیا۔ عوام،

اپنے لیدروں کی گرفتاری کے باوجود صوبے بھر میں تحریک جاری رکھے ہوئے تھے - مسلم لیگی کارکن ، طلباء اور خواتین ہر روز جلسے اور جلوس نکال کر کانگریسی وزارت سے مستعفی ہونے کا مطالبہ کر رہے تھے - اس کے ردِ عمل میں حکومت کی طرف سے مظاہرین پر یہ پناہ تشدد کیا جاتا رہا - یہاں تک کہ ۱۰ مارچ کو مظاہرین پر فوج کی

فائزنگ سے دو مسلم لیگی کارکن ہلاک ہو گئے ۔^{۲۶}

پیر صاحب نے تحریک کے پہلے ہی دن ڈبرہ اسماعیل خان میں ایک بڑے جلوس کی قیادت کی اور ڈبرہ اسماعیل خان کے ڈپٹی کمشنر کے بنگلے پر سے انگریز حکومت کا جہنڈا اتار دیا - اس پر پیر صاحب گرفتار کر لیے گئے - آپ کی گرفتاری کی خبر جیسے ہی آپ کے مریدین اور مسلم لیگی کارکنان کو ہوتی تو انہوں نے بھی اپنے آپ کو گرفتاری کے لیے پیش کرنا شروع کر دیا - حتیٰ کہ ڈبرہ اسماعیل خان ، بنوں ، کوهات اور سرائے نورنگ میں قائم کردہ عارضی جیل پیر صاحب کے مریدین سے بھر گئے - پیر صاحب جیل میں ہر روز بعد از نماز عصر ایک میٹنگ کرتیے ، جس میں دینی اور روحانی مسائل کے علاوہ سیاسی مسائل پر بھی بات چیت ہوتی - پیر صاحب جیل میں اپنی تقریروں میں اکثر کہا کرتے تھے کہ ہم یہاں بلا وجہ نہیں آئے بلکہ یہ ہماری جماعت مسلم لیگ کا متفقہ فیصلہ ہے - ہم نے اپنی جماعت کے ایماء پر ہی سول نافرمانی کی یہ تحریک چلاتی ہے - ہمارا لیدر کوئی نواب ، خان بہادر ، انگریز ، ہندو یا کوئی خود غرض مسلمان نہیں بلکہ عظیم سپہ

سالار قائد اعظم ہیں ۔^{۲۷} یہی وجہ ہے کہ جب حکومت کی طرف سے سیاسی قبیدیوں کو رہا کرنے کا اعلان ہوا تو پیر صاحب نے دیگر مسلم لیگی زعماء کی طرح ، اپنے مطالبات کی منظوری تک رہا ہونے سے انکار کر دیا ۔^{۲۸} ان مطالبات میں سب سے اہم مطالبہ ڈاکٹرخان صاحب کا

استعفیٰ تھا - پیر صاحب جبل میں سیاسی قیدیوں کے ساتھ ساتھ دیگر جرائم میں سزا یافته قیدیوں کی اصلاح و تربیت کا بھی خاص خیال رکھتے تھے - آپ پانچ وقت کی غاز کی خود امامت کر اتے اور ہر روز بعد از غازِ مجر درسِ قرآن مجید بھی دیتے - جبل میں قید پیر صاحب کے مریدین ہر روز پر جوش انداز میں نعرہ تکبیر اللہ اکبر، اسلام زندہ باد، اسلامی

شریعت زندہ باد اور قائد اعظم زندہ باد کے نعرے لگاتے تھے^{۶۹} -

صوبہ سرحد کی کانگریسی وزارت کے خلاف سرحد مسلم لیگ کی تحریک سول نافرمانی، قائد اعظم کے ۳ جون ۱۹۴۷ء کے آل انڈیا ریڈیو سے نشر ہونے والے پیغام کے بعد ختم ہو گئی، جس میں قائد اعظم نے سرحد مسلم لیگ کی جرأت اور نظم و ضبط کی تعریف کی اور تحریک کے «وران مسلم لیگی کارکنان، طلباء اور خواتین کے کردار کو سراحتے ہوئے اپیل کی کہ اب اس تحریک کو ختم کر دیا جائے اور صوبے میں ہونے والے استصواب رائے کے لیے عوام کو تیار کیا جائے۔ قائد اعظم کے اس حکم پر صوبے میں تحریک سول نافرمانی ختم کر دی گئی - اس کے ساتھ ہی پیر صاحب کے علاوہ دیگر گرفتار شدہ مسلم لیگیوں کو رہا کر دیا گیا - ۱۹۴۵ء-۱۹۴۶ء کے صوبائی انتخابات میں صوبہ سرحد میں کانگریس کو مسلم حلقوں سے بھی اکثریت حاصل ہو گئی تھی - سرحد مسلم لیگ کی تمام تر کوششوں کے باوجود، ہندوستان بھر کی طرح، سرحد میں یہ انتخابات 'پاکستان' یا 'اکھنڈ بھارت' کے مستقلہ پرنہ لئے جاسکے تھے، بلکہ ان انتخابات میں سرحد کی روایتی سیاست، جو برادری اور قبیلے کی بنیاد پر استوار تھی، زیادہ کارگر ثابت ہوئی تھی - اس لئے انتخابی نتائج کا ہر گز یہ مطلب نہ تھا کہ سرحد کے پنهان، صوبائی کانگریس کی طرح اس کی مرکزی تنظیم کے عزم اور مقاصد سے بھی متفق ہیں - اس بات کی وضاحت، سرحد کے گورنر سر جارج کنٹکھم کے اس مراسلے سے بخوبی ہو جاتی ہے جو انہوں نے وائرانے ہند کو بھیجا تھا - گورنر

سرحد نے وائسرائے کو خبر دار کرتے ہوئے لکھا :

It would be dangerous ... to assume from the present set-up that the Pathan as such will be quite happy in a unified India without safeguards for himself.³⁰

ان تمام حالات کے باوجود کانگریس کو اپنی پارلیمانی اکثریت پر زعم تھا کہ سرحد کے پٹھان اسی کے تابع رہیں گے - تاہم کیبینٹ مشن پلان (منی ۱۹۶۱ء) کی وجہ سے سرحد کانگریس کو بھی مشکل حالات درپیش تھے - اس کو یاتو سنده اور پنجاب کے ساتھ گروپنگ کرنا تھی بہاں ہندو اکثریت والی صوبوں کے ساتھ - اگرچہ کیبینٹ مشن پلان منظور نہ ہو سکا ، لیکن اس کے باوجود کانگریس کے لیے اب صوبے میں 'اکھنڈ بھارت' کے نعرے کے تحت سیاست کرنا مشکل ہوتا جا رہا تھا - اکتوبر ۱۹۶۱ء میں پنڈت جواہر لال نہرو (۱۸۸۹ء-۱۹۶۴ء) کا جس طرح سرحد میں ، خاص طور پر قبائلی علاقوں میں 'استقبال' ہوا تھا ، اسی سے یہ بات واضح ہو گئی تھی کہ سرحد کے پٹھان ایسی کسی حکومت کے تحت نہیں رہنا چاہتے جس پر ہندوؤں کا غلبہ ہو - رہی سہی کسر بمبئی ، نواکھلی اور بھار کے مسلم کش فسادات نے پوری کردار تھی جس کا صوبہ سرحد میں نہایت شدید رد عمل ہوا اور سرحد مسلم لیگ کی تحریک سول نافرمانی نے تو 'اکھنڈ بھارت' کے غبار سے رہی سہی ہوا بھی نکال کر رکھ دی تھی -

اپریل ۱۹۶۷ء میں نئے وائسرائے ہند لارڈ ماؤنٹ بیشن نے صوبہ سرحد کے حالات کا بذاتِ خود مشاہدہ کرنے کے لیے صوبے کا دورہ کیا - ماؤنٹ بیشن کے اس دورے کے دوران سرحد مسلم لیگ نے اپنی طاقت کا بھر پور مظاہرہ کیا اور مسلم لیگ کے وفود اور قبائلی علاقوں کے وفود نے وائسرائے سے اپنی اپنی ملاقاتوں میں کانگریس کے خلاف اپنے جذبات کا اظہار کیا اور قیام پاکستان کی ضرورت پر زور دیا - سرحد مسلم لیگ کو اپنی جدوجہد کا ثمر اس اعلان سے ملا جو لارڈ ماؤنٹ بیشن نے دہلی

واپس جا کر کیا کہ وہ صوبہ سرحد کے مستقبل کے بارے میں فیصلہ کا تعین کرنے کے لئے صوبے میں نئے انتخابات یا ریفرنڈم کرائیں گے۔^{۳۱} ۳ جون ۱۹۴۷ء کے تقسیم ہند کے پلان کے تحت صوبہ سرحد میں ریفرنڈم ہونا قرار پایا۔ ریفرنڈم سے اس بات کا تعین کرانا مقصود تھا کہ آیا صوبہ سرحد پاکستان میں شامل ہونا چاہتا ہے یا ہندوستان کے ساتھ اپنا مستقبل وابستہ کرنا چاہتا ہے۔

۳ جون کے پلان کی منظوری دینے کے لیے آل انڈیا مسلم لیگ کونسل کا اجلاس ۹ جون کو امپریل ہوٹل دبلي میں منعقد ہوا۔ اجلاس میں شرکت کے لیے پیر صاحب زکوڑی شریف کو بذریعہ تار دعوت دی گئی۔^{۳۲} پیر صاحب نے اجلاس میں بڑی پر جوش تقریر کی اور کونسل کے بعض ارکان، جو پلان کی مخالفت کر رہے تھے، کی آواز کو دبادیا۔^{۳۳} صوبہ سرحد کی طرف سے تقریر کرتے ہوئے پیر صاحب نے واضح کیا کہ صوبہ سرحد ہر حال میں پاکستان میں شامل ہو کر رہے گا۔ اللہ کے فضل سے اور پہنچان بھائیوں کی تائید سے ہم ضرور ریفرنڈم جیتیں گے۔ پیر صاحب نے اپریل ۱۹۴۶ء میں قائدِ اعظم کے اظهار تأسف کا ذکر کرتے ہوئے کہ اس وقت قائدِ اعظم سرحد مسلم لیگ سے اس وجہ سے ناراض تھے کہ مسلم اکثریت والے صوبے میں کانگریس کیوں جیتی ہے۔ ہم نے اس وقت ان سے یہ وعدہ کیا تھا کہ ائندہ اس بات کا ازالہ کر دیا جائے گا۔ انشاء اللہ ریفرنڈم میں سوفیصد ووٹ پاکستان، کے حق میں ڈالے جائیں گے۔ پیر صاحب کی اس تقریر سے قائدِ اعظم بہت خوش ہوئے اور پیر صاحب کو تھپکی دیتے ہوئے کہ ”مجھے ایسے ہی لیفٹننٹوں کی ضرورت ہے۔“^{۳۴}

ریفرنڈم کے فیصلہ کن چیلنج کا مقابلہ کرنے کے لیے سرحد مسلم لیگ کی تنظیم نو کی گئی اور ایڈیاک کمیٹیوں کی بجائی مرکز کی طرف

سے ۴۳ اراکین پر مشتمل صوبائی مسلم لیگ آرگانائزنگ کمیٹی بنائی گئی۔ سرحد مسلم لیگ کی طرف سے پیر صاحب مانکی شریف کی زیر نگرانی صوبہ بھر میں 'پاکستان کانفرنس' کے نام سے متعدد جلسے کیے گئے جس سے پیر صاحب زکوڑی شریف کے علاوہ دیگر مسلم لیگی رہنمای خطاب کر کیے لوگوں کو نظریہ پاکستان اور ریفرنڈم کی اہمیت سے آگاہ کرتے تھے۔ پیر صاحب زکوڑی شریف کو صوبہ سرحد کیے جنوں اصلاح کے لیے ریفرنڈم کا نگران بنایا گیا۔ پیر صاحب نے اپنی قومی ذمہ داری کا احساس کرتے ہوئے بنوں اور ڈیرہ اسماعیل خان میں متعدد جلسے کیے اور

علاقے کے مسلمانوں کو ریفرنڈم کے لیے تیار کیا^{۳۰}۔ اس کے علاوہ جب خواتین مسلم لیگ پشاور کے ایک وفد نے کوہاٹ، ہنگو اور بنوں کا دورہ کرنے کے بعد ڈیرہ اسماعیل خان اور ثانک کا دورہ کرنا چاہا تو وفد کی پروپیگنڈہ سیکرٹری کی طرف سے بذریعہ خط پیر صاحب سے درخواست کی گئی کہ وہ وفد کے دورے کو کامیاب بنانے اور اس کے قیام اور دیگر ضروریات کا بندوبست کریں تاکہ ان علاقوں کی خواتین و وٹروں میں ریفرنڈم

کے سلسلے میں کام کیا جا سکے۔^{۳۱}

سرحد کانگریس قدرتی طور پر ریفرنڈم کے خلاف تھی۔ مئی ۱۹۴۷ء میں اس نے 'پختونستان' کا نعرہ لگایا۔ یہ نعرہ لگانے میں شاید کانگریس خود بھی مخلص نہ تھی کیونکہ یہ نعرہ ریفرنڈم سے چند ہفتے پہلے بلند کیا گیا تھا اور انڈین نیشنل کانگریس اور انگریزی حکومت ۳ جون کے پلان کے تحت اس نعرے کی حمایت نہیں کر سکتے تھے۔ علاوہ ازیں، جغرافیائی طور پر بھی پنجاب کے ملحقہ علاقوں میں یعنی 'پاکستان' کے قریب اور ہندوستان سے دور 'پختونستان' کا آزاد رہنا ناممکن تھا۔^{۳۲} اسی لیے اپنے 'آزاد پختونستان' کے نعرے کا کھوکھلاپن محسوس کرتے ہوئے، ۲۱ جون ۱۹۴۷ء کو خان عبد الغفار خان نے بنوں

میں جلسے سے خطاب کے دورانِ ریفرنڈم کے بائیکاٹ کا اعلان کر دیا اور جلسے میں ایک قرارداد منظور کی گئی جس کے ذریعے مطالبہ کیا گیا کہ :

تمام پختونوں پر مشتمل پٹھانوں کی ایک آزاد ملکت قائم کی جائے -
اس ملکت کے دستور کی بنیاد جمهوریت، مساوات اور سماجی

انصاف کے اصولوں پر ہوگی ۳۸ -

قرارداد بنو اور کانگریس کے اعلانِ بائیکاٹ پر تبصرہ کرتے ہوئے پیر صاحب نے ایک بیان میں کہا کہ :

خان برادران کی قسمت کا فیصلہ ہو چکا ہے اور تھوڑے ہی

عرصے میں انہیں سرچہبانی کو بھی جگہ نہ ملے گی ۳۹ -

ریفرنڈم کے سلسلے میں کیسے جانے والے علاقے کے اپنے آخری دورے میں پیر صاحب نے پٹھانوں کو خبردار کیا کہ ووٹ ضرور ڈالنا ہے، خود چل کر جاؤ، اپنا کھانا کھا کر یا ساتھ لے کر جاؤ، اپنا ووٹ سبز رنگ کے صندوق میں ڈالنا، سبز رنگ کا مطلب ہے اسلام اور پاکستان۔ جس نے سبز رنگ کے صندوق میں ووٹ ڈالا، وہ جنت کے سبز پرندوں کی طرح جنت کے سبزہ زاروں میں پرواز کرے گا۔ اس پر پٹھان خوش ہو کر جوش سے نعم لگاتے تھے کہ :

کفر مات کئے ۴۰
اسلام زیات کئے

(کفر رسوا ہو
اسلام کو ترقی ہو)

ریفرنڈم کے لیے پولنگ ۶ جولائی کو شروع ہوئی۔ ۲۰ جولائی کو نتائج کا اعلان ہوا۔ جس کے مطابق کل ۱۱۸، ۲۹۲ ووٹ ڈالے گئے تھے۔ پاکستان کے حق میں ۲،۸۹، ۲۴۴ اور ہندوستان کے حق میں صرف

۲،۸۷۴ ووٹ پڑے ۴۱ -

اس طرح ۹۹ فیصد ووٹ پاکستان کے حق میں ڈالے گئے

یعنی جون ۱۹۴۷ء میں پیر صاحب کی پیشین گوئی سے صرف ایک فیصدی کم۔

ریفرنڈم کے ان نتائج سے اب یہ واضح ہو گیا تھا کہ صوبہ سرحد پاکستان کا حصہ بنے گا۔ چنانچہ صوبہ سرحد سے ملحقہ شمالی و جنوبی وزیرستان کے علاوہ دیگر قبائل کے مختلف وفود جولائی ۱۹۴۷ء میں پیر صاحب زکوڑی شریف کے پاس آئے اور ان کو ریفرنڈم کی تاریخی کامیابی پر مبارک باد دی۔ ان قبائلی وفود نے پیر صاحب سے درخواست کی کہ وہ قائداعظم سے مل کر قبائلی علاقوں کے بارے میں حکومت پاکستان کا موقف معلوم کریں کہ کیا ہم کو انگریزی دور کی طرح ہی آزادی حاصل رہیے گی یا نہیں؟ چنانچہ پیر صاحب نے اس سلسلے میں ۳ اگست کو دہلی میں قائداعظم سے ملاقات کی اور حصول پاکستان میں کامیابی پر قائداعظم کو مبارک باد دینے کے بعد ان سے قبائلی علاقوں کے مستقبل کے بارے میں دریافت کیا۔ جواباً قائداعظم نے کہا کہ ہم قبائلی روایات کے مطابق ان سے تعلقات رکھیں گے۔ پیر صاحب نے واپس آکر حکومت پاکستان کی اس پالیسی سے قبائلی زعاماء کو آگاہ کیا جس پر انہوں نے غیر مشروط طور پر پاکستان سے اپنی وفاداری اور حمایت کا اعلان کیا۔^۱

پیر صاحب زکوڑی شریف، اپنے سیاسی موقف کے مطابق قیام پاکستان کے بعد استحکام و تعمیر پاکستان کے لیے خدمات سرانجام دیتے رہے۔ پیر صاحب کا انتقال یکم فروری ۱۹۷۸ء کو ہوا۔ آپ کا مزار خانقاہ زکوڑی شریف میں واقع ہے۔^۲

حوالہ جات

- ۱ - محمد شفیع صابر، قائداعظم اور صوبہ سرحد، پشاور، ہن، ص ۶۴۔
- ۲ - عزیز جاوید، قائداعظم اور سرحد، پشاور، ۱۹۷۶ء، ص ۶۔

- ۳- بشیر احمد بیگ، تذکرہ پیران زکوڑی شریف، ذیرہ اسماعیل خان، ۱۹۸۲ء، ص ۹۲-۹۴
- ۴- بنوں کی ایک هندو عورت رام کوری نے اسلام قبول کر کیے ایک مسلمان نور علی شاہ سے شادی کر لی۔ اس کا اسلامی نام اسلام بی بی رکھا گیا۔ اس پر هندو مشتعل ہو گئے اور نور علی شاہ پر اغوا کا مقدمہ دائر کر دیا۔ اگرچہ اسلام بی بی نے اپنی خوشی سے اسلام قبول کرنے کا اقرار کیا تھا، لیکن مقدمے کا فیصلہ هندوؤں کے حق میں ہوا۔ اس پر هندوؤں نے اسلام بی بی کو، انگریز حکام کی ملی بھیک سے پنجاب لے جا کر شدھ کر کے دیوارہ هندو مت میں داخل کر دیا۔ اس سے سرحد کے مسلمانوں میں انتہا اور بنوں ہنگاموں کی لپیٹ میں آگیا۔ اس واقعہ پر شمالی وزیرستان کے مرزا علی خان المعروف فقیر ابی (۱۸۹۲ء-۱۹۶۰ء) نے انگریزوں کے خلاف جہاد کا اعلان کر دیا تھا۔ سید وقار علی شاہ، پیر صاحب مانکی شریف سید امین الحسنات اور انکی سیاسی جدوجہد، اسلام آباد، ۱۹۹۰ء، ص ۴۵-۴۶
- ۵- روزنامہ مشرق (پشاور)، ۲۹ مارچ ۱۹۷۹ء
- ۶- ہفت روزہ مساجد (ذیرہ اسماعیل خان)، ۱۲ نومبر ۱۹۶۰ء، ص ۵-۶
- ۷- محمد شفیع صابر، "حریک پاکستان میں صوبہ سرحد کا حصہ، پشاور، ۱۹۹۰ء، ص ۲۱۴
8. Ian Talbot, *Provincial Politics and the Pakistan Movement: The Growth of the Muslim League in North-West and North - East India 1937 - 47*, Karachi , 1988, p 10.
- ۹- ایضاً، ص ۱۱
- ۱۰- بشیر احمد بیگ، مصدر سابق، ص ۹۵
- ۱۱- ہفت روزہ نعمیم (ذیرہ اسماعیل خان)، ۲۱-۱۴ نومبر ۱۹۸۱ء، ص ۲
- ۱۲- عزیز جاوید، مصدر سابق، ص ۹۷-۹۸
- ۱۳- قائد اعظم اور صوبہ سرحد، مصدر سابق، ص ۱۱۲
- ۱۴- عزیز جاوید، مصدر سابق، ص ۹۹
- Extracts from the Proceedings of the Central Parliamentary Board's Meeting held at Delhi on the 8th and 9th of October, 1945, under the Chairmanship of Nawabzada Liaquat Ali Khan Sahib", Personal Collection of Pir Sahib Zakori Sharif, p.i. - ۱۵
- ۱۶- آرگانائزر فرنشیر مسلم لیگ بنام پیر زکوڑی" (ذاتی لاتبری) پیر صاحب شریف)، ۱۱ نومبر ۱۹۴۵ء

تحریک پاکستان میں پیر صاحب زکوڑی شریف کا کردار

۵

- ۱۷ سید وقار علی شاہ، مصدر سابق، ص ۱۹
- ۱۸ عزیز جاوید، مصدر سابق، ص ۴۶
- ۱۹ عبد الواحد قریشی، تاریخی فیصلہ، کراچی، ۱۹۷۶، ص ۱۲۹
- ۲۰ نواب سر محمد اکبر خان آف ہوتی مسلم لیگ کے نکت پر مودان کے حلقة کمال زنی سے ۵۰۰۵ فیصد ووٹ لیے کر رکنِ اسبلی منتخب ہوئے تھے - اگست ۱۹۴۶، میں قائداعظم نے جب راست اقدام کے سلسلے میں تمام مسلم لیگجوں کو اپنے سرکاری خطابات واپس کرنے کی ہدایت کی تو نواب آف ہوتی اس پر رضا مند نہ ہوئے اور جواباً مسلم لیگ اور صوبائی اسبلی سے مستعفی ہو گئی۔
- ۲۱ قائداعظم اور صوبہ سرحد، مصدر سابق، ص ۱۴۳
- ۲۲ مشرق (پشاور)، ۱۳ ستمبر ۱۹۸۳ء
- ۲۳ "Pir Zakori to Liaquat Ali Khan", February 17, 1946, F. No. 407, p. 1.
- ۲۴ National Archives of Pakistan, Islamabad.
- ۲۵ روزنامہ نوایت و قت (راولپنڈی)، ۱۷ نومبر ۱۹۸۱ء
- ۲۶ عزیز جاوید، مصدر سابق، ص ۱۵۷ - ۱۶۰
- ۲۷ بشیر احمد بیگ، مصدر سابق، ص ۱۰۰
- ۲۸ سید وقار علی شاہ، مصدر سابق، ص ۷۶
- ۲۹ مشرق (پشاور)، یکم ستمبر ۱۹۸۳ء
- ۳۰ "Cunningham to Wavell", March 23, quoted in Ian Talbot, op. cit., p. 19.
- ۳۱ ایضاً
- ۳۲ "Liaquat Ali Khan to Pir Sahib Zakori", June 4, 1947, Personal Collection of Pir Sahib Zakori Sharif.
- ۳۳ محمد سرور، **تحریک پاکستان کا ایک باب**، لاہور، ۱۹۸۷ء، ص ۹۷
- ۳۴ عزیز جاوید، مصدر سابق، ص ۴۶
- ۳۵ بشیر احمد بیگ، مصدر سابق، ص ۱۰۲
- ۳۶ "پروپیگنڈہ سیکرٹری خواتین مسلم لیگ پشاور بنام صدر صاحب ذمہ شرکت مسلم لیگ ذبیرہ اسماعیل خان"، ۲۰ جون ۱۹۴۷ء، (ذاتی لاتریبری پیر صاحب زکوڑی شریف)۔
- ۳۷ Ian Talbot, op. cit., p. 26.

- ۳۸- قائد اعظم اور صوبہ سرحد، مصدر سابق، ص ۲۵۳ - ۲۵۴
- ۳۹- ایضاً، ص ۲۵۹
- ۴۰- بشیر احمد بیگ، مصدر سابق، ص ۱۰۲ - ۲۶۰
- ۴۱- قائد اعظم اور صوبہ سرحد، مصدر سابق، ص ۲۶۰
- ۴۲- بشیر احمد بیگ، مصدر سابق، ص ۱۱۰ - ۱۰۹